निबंधन संख्या पी0टी0 - 40 


सत्यमेव जयते 


बिहार गजट 


असाधारण अंक 
बिहार सरकार द्वारा प्रकाशित 


3 फाल्गुन 1937 ( श० ) 
( सं0 पटना 164) पटना , सोमवार , 22 फरवरी 2016 


श्रम संसाधन विभाग 


अधिसूचना 

10 फरवरी 2016 
एस0ओ0 42 , दिनांक 22 फरवरी 2016 - औद्योगिक नीति एवं सम्बर्धन विभाग, वाणिज्य एवं उद्योग 
मंत्रालय , भारत सरकार द्वारा वर्ष 2016 के लिए निरूपित व्यवसाय सुधार कार्य योजना ( Business Reform Action 
Plan) के अंतर्गत उद्योगों / स्थापनाओं / कारखानों को निम्न, मध्यम तथा उच्च श्रेणी के जोखिम ( Risk ) वाले इकाइयों 
में वर्गीकरण करते हुए विभिन्न श्रम अधिनियमों में निरीक्षण की व्यवस्था का पुनरीक्षण का परामर्श दिया गया है । 
तद्नुसार बिहार सरकार की अधिसूचना संख्या - 1 / एफ1 - 103 / 2016श्र0सं0 - 526 दिनांक 10.02.16 के द्वारा 
उद्योगों / स्थापनाओं / कारखानों को विभिन्न श्रेणी के जोखिम वाले इकाइयों में वर्गीकरण के लिए मापदंड निर्धारित 
किया गया है । इस मापदंड के अनुसार विभिन्न श्रेणी के जोखिम वाले इकाइयों में निरीक्षण की व्यवस्था निम्नवत् 
निरूपित की जाती है : 

( क ) निम्न जोखिम वाले उद्योग / स्थापना / कारखाना ( Low Risk Industries / 
Establishment/ Factories): बिहार सरकार की अधिसूचना संख्या 1 / एफ1 - 103 / 2016श्र0सं0 - 526 दिनांक 
10.02. 16 के द्वारा निर्धारित मापदंड के अनुसार जो उद्योग / स्थापना / कारखाना निम्न जोखिम वाले श्रेणी में आएंगे 
उन्हें दैनंदिनी निरीक्षण प्रक्रिया से विमुक्त करते हुए सभी श्रम अधिनियमों के अंतर्गत स्व - अभिप्रमाणन की सुविधा दी 
जाएगी । यह सुविधा निम्नांकित शर्तों के अनुपालन होने पर दी जाएगी : 

(i ) संबंधित उद्योग / स्थापना / कारखाना सरकार के द्वारा निर्धारित स्व - अभिप्रमाणन की योजना में भागीदार 
बनने के लिए आवेदन करें तथा इस योजना के अंश बनें । 

(ii ) यह उद्योग / स्थापना / कारखाना सरकार द्वारा निर्धारित समय सीमा के अनुसार विभिन्न श्रम अधिनियमों 
के अंतर्गत विहित वार्षिक विवरणी सरकार द्वारा निर्धारित Portal पर Upload करेंगे एवं Online विहित समेकित 
पंजी में वांछित विवरणी का संघारण करेंगे । 

ऐसे निम्न जोखिम वाले उद्योग जो उपरोक्त दोनों शर्तों को पूरा करते हैं उन्हें दैनंदिनी निरीक्षण से मुक्त 
करते हुए उनका निरीक्षण प्रत्येक पाँच वर्ष में एक बार किया जाएगा तथा ऐसे उद्योग / स्थापना / कारखाना में से प्रत्येक 
वर्ष कुल संख्या का 20 % (बीस प्रतिशत ) से ज्यादा का निरीक्षण नहीं किया जाएगा । 

यह निरीक्षण व्यवस्था उन मामलों में लागू नहीं होगी जहाँ दुर्घटना आदि के मामले में संबंधित अधिनियम के 
अंतर्गत निर्धारित अवधि में निरीक्षण करना आवश्यक हो । 


बिहार गजट ( असाधारण ), 22 फरवरी 2016 
( ख ) मध्यम जोखिम वाले उद्योग / स्थापना / कारखाना ( Medium Risk Industries/ 
Establishment/ Factories): - बिहार सरकार की अधिसूचना संख्या - 1 / एफ1 - 103 / 2016श्र0सं0 - 526 दिनांक 
10.02. 16 द्वारा उद्योग / स्थापना / कारखाना के वर्गीकरण अलग - अलग जोखिम वाले वर्गों में किया गया है । इनमें से 
मध्यम श्रेणी के जोखिम वाले उद्योग / स्थापना / कारखाना के लिए अन्य पक्ष प्रमाणन (Third Party Certification ) 
की सुविधा कार्यान्वित की जाएगी । यदि मध्यम श्रेणी के जोखिम वाले ऐसे उद्योग / स्थापना / कारखाना संबंधित श्रम 
अधिनियम के अंतर्गत निर्धारित अन्य पक्ष ( Third Party)/ सुयोग्य व्यक्ति (Competent Person) के द्वारा संबंधित 
श्रम अधिनियमों के अनुपालन का अंकेक्षण कराकर संबंधित अधिनियमों के अंतर्गत सरकार द्वारा विहित तिथि तक 
अंकेक्षण विवरणी दाखिल कर देते हैं , तो उन्हें दैनंदिनी निरीक्षण की प्रक्रिया से मुक्त रखा जाएगा । 

ऐसे उद्योग / स्थापना / कारखाना का निरीक्षण तभी किया जाएगा अगर वे निर्धारित समय सीमा के अन्दर अन्य 
पक्ष से निरीक्षण कराकर विवरणी विहित तिथि तक नहीं प्रस्तुत करते हैं अथवा निर्धारित समय सीमा तक अपनी विहित 
वार्षिक विवरणी नहीं समर्पित करते हैं । यह निरीक्षण व्यवस्था उन मामलों में लागू नहीं होगी जहाँ दुर्घटना आदि के 
मामले में संबंधित अधिनियमों के अंतर्गत निर्धारित अवधि में निरीक्षण करना आवश्यक हो । 

( सं0 1 / एफ01 - 105 / 2016श्र0सं0 - 527 ) 
बिहार - राज्यपाल के आदेश से , 

( ह0 ) अस्पष्ट , 
सरकार के अवर सचिव । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 164 - 571 + 200 - डी0टी0पी0 । 

